

బీఆర్ఎస్ తోనే సింగరేణికి మనుగడ



బెల్లంపల్లి : శాంతిఖని గేట్ మీటింగ్ లో మాట్లాడుతున్న ఎమ్మెల్యే అభ్యర్థి దుర్గం చిన్నయ్య, టీబీజీకేఎస్ అధ్యక్షుడు వెంకట్రామ్

బెల్లంపల్లి, నవంబర్ 21: సీఎం కేసీఆర్ తోనే సింగరేణి సంస్థకు మనుగడ ఉంటుందని బెల్లంపల్లి బీఆర్ఎస్ అభ్యర్థి, ఎమ్మెల్యే దుర్గం చిన్నయ్య, టీబీజీకేఎస్ అధ్యక్షుడు వెంకట్రామ్ స్పష్టం చేశారు. శాంతిఖని గని ఆవరణలో టీబీజీకేఎస్ గని పిట్ కార్యదర్శి దాసరి శ్రీనివాస్ అధ్యక్షతన మంగళ వారం నిర్వహించిన గేట్ మీటింగ్ లో వారు పాల్గొన్నారు. ఈ సందర్భంగా ఎమ్మెల్యే దుర్గం చిన్నయ్య మాట్లాడుతూ కాంగ్రెస్, సీపీఐ అనుబంధ సింగరేణి గుర్తింపు సంఘాలు కార్యకర్తలకు ఉన్న హక్కులు పోగొట్టాయే తప్పా కొత్తగా ఏమీ సాధించలేదని గుర్తు చేశారు. బీఆర్ఎస్ ప్రభుత్వం వచ్చిన ప్పుటి నుంచే సీఎం కేసీఆర్ సింగరేణి కార్యకర్తల సంక్షేమం, అభివృద్ధిపై ప్రత్యేక దృష్టి కేంద్రీకరించారని వెల్లడించారు. అప్పటి సంఘాలు పోగొట్టిన డిపెండెంట్ ఉద్యోగాలను తిరిగి కారుణ్య నియామకాలతో తీసుకువచ్చిన ఘనత కేవలం కేసీఆర్ కే దక్కుతుందన్నారు. ఇప్పటి వరకు కాపాడుకున్న సింగరేణి ఇక ముందు కూడా నిలువాలంటే మరోసారి సీఎం కేసీఆర్ ఉండాలన్నారు. సింగరేణిలో బొగ్గు బ్లాక్ లను ఇటీవల బీజేపీ ప్రభుత్వం ప్రైవేటీకరించేయాలని చూస్తే కేసీఆర్ అడ్డుకున్నారని తెలిపారు. రాష్ట్రంలో మరో సర్కార్ ఉన్నా సింగరేణి ప్రైవేటీకరణను అడ్డుకుంటున్నారని కారుణ్య ఉద్యోగాలను కల్పించింది కేసీఆర్ నన్నారు. కోలిండియాలో లేని అనేక హక్కులను కార్యకర్తలకు కల్పించారన్నారు. పెర్మెన్ట్ పదే ఆదాయ పన్నులను ప్రభుత్వమే చెల్లిస్తున్నదని కేసీఆర్ మండలమంత్రి సభలో హామీ ఇచ్చారని గుర్తు చేశారు. మరోసారి బెల్లంపల్లిలో గులాబీ జెండా ఎగురవేయాలని పిలుపునిచ్చారు. హైదరాబాద్ లో ఉంటున్న అపర కుబేరు డి.కె. తాను తలపడుతున్నారని, పేదరిం బిడ్డనైనా తనను మూడవసారి ఆశీర్వదించాలని కోరారు. ఎన్నికల సమయంలో వారి స్వార్థానికి మాత్రమే ఎన్నికల్లో పోటీ చేస్తు



రెవెన్యూ : గోలేటిటాన్ షిప్ లో ఆసిఫాబాద్ బీఆర్ఎస్ ఎమ్మెల్యే అభ్యర్థి కోవలక్ష్మికి మద్దతుగా ప్రచారం చేస్తున్న టీబీజీకేఎస్ నాయకులు

న్నారే తప్పా కార్యకర్తలపై సంక్షేమంపై వారికి ఏమాత్రం చిత్త శుద్ధి లేదని విమర్శించారు. ఊసరవెల్లి సిగ్గుపడే విధంగా పూటకో పార్టీ మారుతున్నారని గడ్డం బ్రదర్స్ ను ఉద్దేశించి మాట్లాడారు. నా కుటుంబంతో సహా ఇక్కడే ప్రజలకు ఎల్ల వేళలా అందుబాటులో ఉంటూ సేవలందిస్తున్న తనను మరో సారి ఆశీర్వదించి అధిక మెజార్టీతో గెలిపించాలని కోరారు. **కేసీఆర్ కు కార్యకర్తలు బాసటగా నిలవాలి...**
- టీబీజీకేఎస్ అధ్యక్షుడు వెంకట్రామ్
సింగరేణి కార్యకర్తలకు అన్ని విధాలా హక్కులు, సౌకర్యాలు కల్పిస్తున్న కేసీఆర్ కు మద్దతుగా కారు గుర్తుకు ఓటు వేసి అత్యధిక మెజార్టీతో గెలిపించాలని టీబీజీకేఎస్ అధ్యక్షుడు వెంకట్రామ్ పిలుపునిచ్చారు. కార్యకర్తలకు వడ్డీలేకుండా రూ. 10 లక్షల గృహ రుణాలు చెల్లించినట్లు తెలిపారు. రుణాలతో ఏడాదికి రూ. 50వేల లాభం చేకూరుతుందన్నారు. గత గుర్తింపు సంఘాలు నామమాత్రంగా పెంచుతూ వస్తున్న లాభాల వాటాను కార్యకర్తలకు 16 శాతం నుంచి 32 శాతా

- సీఎం కేసీఆర్ తోనే కార్యకర్తలకు మరన్ని హక్కులు సాధ్యం
- బెల్లంపల్లి బీఆర్ఎస్ అభ్యర్థి, ఎమ్మెల్యే దుర్గం చిన్నయ్య, టీబీజీకేఎస్ అధ్యక్షుడు వెంకట్రామ్
- శాంతిఖని గని ఆవరణలో గేట్ మీటింగ్

నికి పెంచించింది వివరించారు. సింగరేణిలో సకల జనుల సమ్మెతోనే తెలంగాణ తెచ్చుకున్నాము, సాధించిన జిల్లాగా ఇంకా కాపాడుకునేందుకు మూడవసారి కేసీఆర్ సీఎం కావాలి అవసరమవుతుందన్నారు. సింగరేణి కార్యకర్తల హక్కులు సాధించాలంటే, భవిష్యత్ లో కారుణ్య నియామకాలు పోకుండా ఉండాలంటే దుర్గం చిన్నయ్యను భారీ మెజార్టీతో గెలి

పించాలని కోరారు. 11 నియోజకవర్గాల్లోని సింగరేణి కార్మికులు, వారి కుటుంబాలు కారు గుర్తుకు ఓటు వేయాలని పిలుపునిచ్చారు. ఈ కార్యక్రమంలో మండలమంత్రి ఏరియా ఉపాధ్యక్షుడు మేడిపల్లి సంపత్, కేంద్రకమిటీ సభ్యులు గెల్లి రాజలింగం, బడికెల సంపత్, ఏరియా నాయకులు వెంకటరమణ, రాజనాల రమేష్, సిద్దిగెట్టి సాజన్, మున్సిపల్ వైస్ చైర్మన్ బత్తుల సుదర్శన్, కౌన్సిలర్లు పాల్గొన్నారు.

టీబీజీకేఎస్ ఆధ్వర్యంలో విస్తృత ప్రచారం
రెవెన్యూ, నవంబర్ 21: రెవెన్యూ మండలం లోని కార్యకర్తల కేంద్రం గోలేటిటాన్ షిప్ లో మంగళవారం రాత్రి టీబీజీకేఎస్ ఆధ్వర్యంలో విస్తృత ప్రచారం చేశారు. గోలేటిటాన్ షిప్ లోని తెలంగాణ భవన్ నుంచి ర్యాలీ నిర్వహించి కార్యకర్తల వాడల్లో అంటింటికి వెళ్లి ఆసిఫాబాద్ బీఆర్ఎస్ ఎమ్మెల్యే అభ్యర్థి కోవలక్ష్మి ని భారీ మెజార్టీ తో గెలిపించాలని కోరారు. ఈ కార్యక్రమంలో టీబీజీకేఎస్ నాయకులు, కార్యకర్తలు ఉన్నారు.

వన్య ప్రాణుల వేటగాళ్ల అరెస్ట్

వేమనపల్లి, నవంబర్ 21 : విద్యుత్ తీగలు అమర్చి వన్య ప్రాణులను హతమార్చిన వేటగాళ్లను అదుపులోకి తీసుకుని రిమాండ్ కు తరలించినట్లు నీలగిరి ఎఫ్ఆర్ఎఫ్ ఇన్స్పెక్టర్లు స్పష్టం చేశారు. ఎఫ్ఆర్ఎఫ్ తెలిపిన వివరాల ప్రకారం మండలంలోని నీలగిరి ఫారెస్ట్ రేంజ్ పరిధిలోని కల్వల పేట బీట్ పరిధిలో నాలుగు రోజుల క్రితం నీలగిరి గ్రామానికి చెందిన మంత్రి రాజం, దాసరి మధు, ఆవులమారి బాపు, సుద్దాల రాజేష్, శాఖ మధునయ్య విద్యుత్ వైర్లు అడవిలో అమర్చగా మూడు అడవి పండులు మృత్యుచెందినట్లు తెలిపారు. స్థానికుల సమాచారంతో సంఘటన స్థలానికి చేరుకుని పంది మాంసాన్ని స్వాధీనం చేసుకొని నిందితులను అదుపులోకి తీసుకున్నామన్నారు. మంగళవారం బెల్లంపల్లి కోర్టులో నిందితులను హాజరు పరచగా రిమాండ్ కు తరలించినట్లు తెలిపారు. ఫారెస్ట్ సెక్షన్ ఆఫీసర్ రాములు, బీట్ ఆఫీసర్ ప్రవీణ్ కుమార్ పాల్గొన్నారు.

మద్యం పట్టివేత

బెల్లంపల్లి రూరల్, నవంబర్ 21: బెల్లంపల్లి పట్టణంలోని కాంతా ప్రాంతంలో మంగళవారం వాహనాలను తనిఖీ చేస్తుండగా కన్సెపల్లి మండలం సాటిగాం గ్రామానికి చెందిన పూదరి రమేష్ (48) వద్ద రూ. 6,300 విలువ గల మద్యాన్ని పట్టుకున్నట్లు వనీటాన్ సీబి బస్నీలాల్ తెలిపారు. కొన్ని నెలలుగా తన ఇంటివద్ద బెల్ట్ షాపు నడుపుతూ మద్యం అమ్ముతున్నట్లు తెలుసుగా పంచనామా నిర్వహించి రమేష్ కేసు నమోదు చేసినట్లు సీబి తెలిపారు. బెల్ట్ షాపులు నిర్వహించే నిర్వాహకులపై కేసు చర్యలు తీసుకుంటామని సీబి బస్నీలాల్ తెలిపారు.

సీహోకలో రాష్ట్ర స్థాయి బాల్ బ్యాడ్మింటన్ ఎంపిక పోటీలు

బెల్లంపల్లి రూరల్, నవంబర్ 21: బెల్లంపల్లి సీహోకలో మంగళవారం సూపర్ గేమ్స్ ఫెడరేషన్ ఆధ్వర్యంలో అండర్-19 రాష్ట్ర స్థాయి బాల్ బ్యాడ్మింటన్ ఎంపిక పోటీలను నిర్వహించారు. ఈ పోటీల్లో మంచి ర్యాంకు, ఆదిలాబాద్, ఆసిఫాబాద్ జిల్లాల నుంచి క్రీడాకారులు పాల్గొన్నారు. ముందుగా పోటీల్లో పాల్గొనే క్రీడాకారులను ప్రీస్విచ్ లో ఐస్నిపోల్ ఐస్ నెట్లు, టాక్సీగరిజాల పాల్ సంతోష్ కుమార్, ఎన్ జిఎఫ్ కార్యదర్శి బాబూరావు పరిచయం చేసుకున్నారు. ఉమ్మడి ఆదిలాబాద్ బాల్ బ్యాడ్మింటన్ అసోసియేషన్ ఆర్గనైజేషన్ సెక్రటరీ కే భాస్కర్ బెన్సిఆఫ్ థ్రీ పద్ధతిలో పోటీలను నిర్వహించారు. ఈ సందర్భంగా ప్రీస్విచ్ సైదులు మాట్లాడుతూ విద్యార్థులకు క్రీడలతో మంచి క్రమశిక్షణ అలవడుతుందన్నారు. రాష్ట్ర స్థాయికి



రాష్ట్ర స్థాయి బాల్ బ్యాడ్మింటన్ లు ఎంపికైన ఉమ్మడి ఆదిలాబాద్ జిల్లా క్రీడాకారులు

ఎంపికైన ఉమ్మడి ఆదిలాబాద్ జిల్లాల సెక్రటరీ బాబూరావ్ అభినందించారు. **రాష్ట్ర స్థాయికి ఎంపికైన క్రీడాకారులు వీరం..** వేణు, ఎ.వర్ధన్, ఎం.చరణ్ (బెల్లంపల్లి సీహోక), ఎ.తరణ్ (టీఎస్ మోడల్ సూపర్, ఆసిఫాబాద్), జె.మల్లయ్య, ఎం.ప్రణీత్ (టీఎస్ ఆర్ బిల్డర్స్, జైపూర్), ఎం.వెంకటరాజు, వర్ధన్ (టీఎస్ ఆర్ బిల్డర్స్, కాసిపేట) ఎంపికయ్యారు. వీరిని వ్యాయామ ఉపాధ్యాయులు అల్లూరి వాసున్, నడిగోటి రాకేష్, కుమ్మరి శ్రీకాంత్ అభినందించారు.

పోలింగ్ కేంద్రాల పరిశీలన

బెల్లంపల్లి రూరల్, నవంబర్ 21: బెల్లంపల్లి మండలంలోని తాళ్లగురిజాల, మాలగురిజాల, దుగిసెపల్లి, పెర్లపల్లి, బట్వా నెపల్లి, చంద్రవెళ్లి, బూదాలకల్, చాకపల్లి గ్రామాల్లో ఏర్పాటు చేసిన పోలింగ్ కేంద్రాలను మంగళవారం బెల్లంపల్లి నియోజకవర్గం ఎన్నికల పరిశీలకుడు విశ్వజిత్ దత్తా పరిశీలించారు. ఆయన వెంట తహసీల్దార్, ఎంపీడీవోలతో పాటు సీబి రాజ్ కుమార్ గౌడ్, తాళ్లగురిజాల ఎస్ఐ నరేష్ ఉన్నారు.



చంద్రవెళ్లిలో పోలింగ్ కేంద్రాన్ని పరిశీలిస్తున్న విశ్వజిత్ దత్తా

ఎన్నికల నియమావళిపై అవగాహన ఉండాలి

● మంచెల కలెక్టర్ బదావత్ సంతోష్



శిక్షణ తరగతులను పరిశీలిస్తున్న కలెక్టర్ బదావత్ సంతోష్

చెన్నూర్, నవంబర్ 21: శాసన సభ ఎన్నికల సేవధ్యంలో ఎన్నికల నిర్వహణ, ప్రవర్తనా నియమావళిపై అధికారులు పూర్తి అవగాహన కలిగి ఉండాలని జిల్లా ఎన్నికల అధికారి, కలెక్టర్ బదావత్ సంతోష్ అన్నారు. చెన్నూర్ లోని ప్రభుత్వ జూనియర్ కళాశాలలో మంగళ వారం పీవోలు, ఏపీవోలకు నిర్వహించిన శిక్షణ తరగతులను పరిశీలించారు. ఈ కార్యక్రమంలో రిటర్నింగ్ అధికారి సిడె దత్తు, ఇతర అధికారులు పాల్గొన్నారు.

ఎన్నికలు పారదర్శకంగా నిర్వహించాలి

బెల్లంపల్లి, నవంబర్ 21: ఎన్నికలు ప్రశాంతంగా, పారదర్శకంగా నిర్వహించేందుకు పీవో, ఏపీవోలు ఈవీఎంపై పూర్తి అవగాహన కలిగి ఉండాలని జిల్లా రిటర్నింగ్ అధికారి బదావత్ సంతోష్ అన్నారు. బెల్లంపల్లి రిటర్నింగ్ అధికారి కార్యాలయంలో ప్రిసైడింగ్, అసిస్టింగ్ ప్రిసైడింగ్ అధికారులకు నిర్వహించిన శిక్షణ కార్యక్రమాన్ని ఆయన పరిశీలించారు. అధికారులకు సూచనలు చేశారు. పోస్టల్ బ్యాలెట్ దరఖాస్తులను క్లుప్తంగా పరిశీలించాలన్నారు. ఆయనతో పాటు కేంద్రం సాధారణ ఎన్నికల పరిశీలకులు విశ్వజిత్ దత్తా, బెల్లంపల్లి రిటర్నింగ్ అధికారి రాహుల్, ఎన్నికల అధికారులు పాల్గొన్నారు.

ఘనంగా ప్రపంచ మత్స్యకారుల దినోత్సవం

మంచెల అర్బన్, నవంబర్ 21 : తెలంగాణ వాడ బలిజ సేవా సంఘం మంచెల జిల్లా కమిటీ ఆధ్వర్యంలో మంగళ వారం ప్రపంచ మత్స్యకారుల దినోత్సవాన్ని ఘనంగా నిర్వహించారు. అండర్ ట్రైబ్లీ వద్ద మత్స్యకారుల జెండాను ఆవిష్కరించారు. ఈ కార్యక్రమంలో జిల్లా కమిటీ గగ్గూరి రాజన్న, ఎక్స్ కే మల్లయ్య, బోడంకి మహేశ్, బొడెంకి చందు, గార శంకర్, పిట్టల దశరథం, గగ్గూరి రాజేష్, బొల్లి శ్రీనివాస్, ఎక్స్ కే రాజ్, సత్తయ్య, కుమార్, తిరుపతి, రాజన్న, మధునయ్య, సుధాకర్ తదితరులు పాల్గొన్నారు.

దండేపల్లి మండలంలో..

దండేపల్లి, నవంబర్ 21: దండేపల్లి మండల కేంద్రంలో అంతర్జాతీయ మత్స్య దినోత్సవాన్ని మత్స్య పారిశ్రామిక సంఘం ఆధ్వర్యంలో మంగళవారం ఘనంగా నిర్వహించారు. ఈ సందర్భంగా పలువురు మాట్లాడుతూ మత్స్యకారులు ఐక్యంగా ఉండి హక్కులు సాధించుకోవాలన్నారు. ప్రభుత్వం మత్స్యకారులకు అందిస్తున్న పథకాలతో ఎంతో లబ్ధి చేకూరుతుందన్నారు. ఈ కార్యక్రమంలో మత్స్య పారిశ్రామిక సంఘం అధ్యక్షుడు మెంగు లింగప్ప, ప్రధాన కార్యదర్శి గంగప్ప, సభ్యులు నక్క శాలు, గంగాధరి మల్లేష్, కల్లూరి భీమయ్య, గరిగి నర్సయ్య, సిద్ది లచ్చన్న, తదితరులు పాల్గొన్నారు.

దళితల సమస్యల పరిష్కారానికి కృషి

● రాష్ట్ర ఎస్సీ, ఎస్టీ కమిషన్ సభ్యుడు రేణిగుంట ప్రవీణ్



రేణిగుంట ప్రవీణ్ ను సన్మానిస్తున్న నాయకులు, యువకులు

లక్ష్మణపేట, నవంబర్ 21: రాష్ట్రంలో దళితలకు ఎక్కడ అన్యాయం జరిగినా వారికి అండగా ఉండి సమస్యల పరిష్కారానికి కృషి చేస్తానని రాష్ట్ర ఎస్సీ, ఎస్టీ కమిషన్ సభ్యుడు రేణిగుంట ప్రవీణ్ అన్నారు. పట్టణంలోని కళాంజలి ఫంక్షన్ హాలులో మంగళవారం అంబేద్కర్ వాడులు నిర్వహించిన ఆత్మీయ సమ్మేళనంలో పాల్గొని మాట్లాడారు. గ్రంథాలయ చైర్మన్ గౌరవ కాలంలో మంచెల జిల్లాలో సుమారు రూ.30 కోట్లతో అన్ని హంగులతో నిర్మించి పాఠశాలకు అందుబాటులో ఉంచినట్లు తెలిపారు. ఇందులో చదివిన 140 మంది వివిధ ఉద్యోగాలకు కూడా ఎంపికయ్యారని తెలిపారు. లక్ష్మణపేటలో కూడా సుమారు కోటి రూపాయలతో అన్ని హంగులతో మంచి గ్రంథాలయం నిర్మిస్తామని ఆయన హామీ ఇచ్చారు. ఈ సందర్భంగా ఆయనను లక్ష్మణపేట, దండేపల్లి మండలాలకు చెందిన అంబేద్కర్ సంఘంతో పాటు ఎస్సీ, ఎస్టీ నాయకులు అంబేద్కర్ వాడులు ఆయనను శాలువాలు, పూల మాలలతో సన్మానించారు. ఈ కార్యక్రమంలో యూత్ అధ్యక్షుడు కిల్లూరి రవీకుమార్, దర్శనాల రవీ కుమార్, కళ్లపల్లి విక్రమ్, శాతరాజి ఈశ్వర్, మేకల దిలీప్, శనిగారప్ప శ్రీకాంత్, దావుల గంగారెడ్డి తదితరులు పాల్గొన్నారు.